

53. Lejl ta' Fidwa

Christmas Carol bil-mużika ta' Marija Lourdes Bonnici

Lejl tax-xitwa, lejl ta' dalma,
izda f'daqqa minn go għar
toħroġ dija l-aktar kbira,
toħroġ heġġa bħal tan-nar.

F'nofs il-għar, gewwa maxtura,
fuq it-tiben hemm tarbija;
d'it-tarbija l-Iben t'Alla
minnha ħierġa din id-dija.

Dija kbira, dawl ta' fidwa,
li l-bnedmin tifdi mid-dnub,
heġġa kbira, nar ta' mħabba
tal-bnedmin li ssaffi l-qlub!

Fis-smewwiet Adam u Eva
qed jiftakru fl-ewwel ħtija,
u jithennu li ħtijiethom
illum gabet din id-dija!

Inżlu kori minn tal-Angli,
glorja, glorja lkoll kantaw;
ejjew rġhajja minn gox-xaġhri,
ejjew slaten aduraw!

Din il-lejla lejl il-fidwa,
spiċċa l-jasar, ġie l-ħelsien;
ja bnedmin ta' rieda tajba
ejjew nġhannu lkoll flimkien!

6/11/1971